
ବାପ ଠୁ? ପୁଅ ବଳି 
ମହାଭାରତ ଯୁଦ୍ଧ ଚାଲିଥାଏ । ସେତେବେଳକୁ ଏଗାର ଦିନ 
ହୋଇଗଲାଣି । ଯୁଦ୍ଧର ବାର ଦିନ ଗୋଟିଏ ଅନ୍ପ ବୟସର ଯୁବକ କୌରବ 
ମାନଙ୍କୁ ବେଶ୍‌ ଅସୁବିଧାରେ ପକାଇ ଦେଇଥ୍‌ଲେ । ସେ ହେଉଛନ୍ତି 
ଅଭିମନ୍ୟ । 
ଅଭିମନ୍ୟ ଅର୍ଜୁନଙ୍କ ପୂଅ । ତାଙ୍କର ମାଆଙ୍କ ନାଆଁ ହେଉଛି ସୁଭଦ୍ରା । 
ସେ କୃଷ ଆଉ ବଳରାମଙ୍କର ଭଉଣୀ । 


ପିଲାଦିନରୁ ଅଭିମନ୍ୟ ମାମୁଁ ଘରେ ଥାଆନ୍ତି । ସେଇଠି ସେ 
କୃଷ୍ଣ ଆଉ ବଳରାମଙ୍କ ଠାରୁ ଯୁଦ୍ଧ ବିଦ୍ଯା ଶିଖିଥ୍‌ଲେ। ବଳରାମ 


Digitized by srujanika@gmail.com 


9୨ 


ନିଜେ ଜଣେ ବଡ଼ ବୀର । ସେ ଖୁବ୍‌ ଯନ୍‌ରେ ଅଭିମନ୍ୟଙ୍କୁ ଶିକ୍ଷା 
ଦେଇଥ୍‌ଲେ । 

ସେତେବେଳେ ସବ୍ର ରାଜା ପୁଅମାନେ ଶିଖୁଥ୍୍‌ଲେ | ଯିଏ ଯେତେ ଭଲ 
ଶିଖୁଥ୍ଲା, ବୀର ଭାବରେ ତା'ର ସେତେ ନାଆଁ ହେଉଥଲା | ତା'ର ବାପା 
ମା' ଧନ୍ୟ ହୋଇ ଯାଉଥୁଲେ । 


ଅଭିମନ୍ୟଙ୍କ ବାପା ସେତେବେଳେ ଭାରତର ଜଣେ ବଡ଼ ବୀର । 
ମାମୁଁ ମାନଙ୍କ ନାଆଁ ବି ଚାରିଆଡ଼େ ଶୁଣାଯାଉଥାଏ । ପିଲାଦିନରୁ ଅଭିମନ୍ୟ 
ଯୁଦ୍ଧ ବିଦ୍ୟା ଭଲ ଭାବରେ ଶିଖିବାପାଇଁ ଲାଗିପଡ଼ି ଥାଆନ୍ତି । ବଡ଼ ହୋଇ 
ବାପାଙ୍କର ନାଆଁ ରଖିବେ । 


ଧୀରେ ଧୀରେ ଅଭିମନ୍ୟ ବଡ଼ ହେଉଥାଆନ୍ତି । ବାପା ତ ଦୂରରେ 
ଥାଆନ୍ତି । ସବୁବେଳେ କାମରେ ବ୍ୟସ୍ତ । କୌରବମାନେ ପାଣ୍ଡବମାନଙ୍କୁ ବହୁତ 
ହଇରାଣ କରୁଥାଆନ୍ତି । 


ପଶାଖେଳରେ ହାରି ଯୁଧ୍ଷ୍ତଣିର ସେତେବେଳକୁ ଭାଇ 
ମାନଙ୍କୁ ନେଇ ବାରବର୍ଷ କଳ ବନବାସ କରୁଥାଆନ୍ତି । ସେତକ 
ସରିଲେ ପୁଣି ଗୋଟିଏ ବର୍ଷ ଅଜ୍ଞାତ ବନବାସରେ ରହିବେ । 
ସେତେ ବେଳେ ଯଦି କେହି ସେମାନଙ୍କୁ ଚିହ୍ନି ପକାଇବ, ତେବେ 
ପୂଣି ବ।|ର ବର୍ଷ ଦଣରେ ରହିବାକୁ ପଡ଼ିବ। ଏଇଆ ଠିକ୍‌ 
ହେୋ।ଇଥ।ଏ । 

ସାଙ୍ଗରେ ସ୍ତ୍ରୀ ପିଲାନେଇ ବଣରେ ବୁଲିବା ଭାରି କଷ୍ଟ । 
ସେଥ୍‌ରେ ପୁଣି ବର୍ଷଟିଏ ଲୁଚି ରହିବାକୁ ହେବ । ତେଣୁ ସୁଭଦ୍ରାଙ୍କ 
ତାଙ୍କ ବାପ ଘରକୁ ପଠାଇଦେବାକୁ ଠିକ୍‌ କରାଗଲା । କୃଷ୍ଣ ଆସି 

ସୁଭଦ୍ରାଙ୍କ ନିଜ ସାଙ୍ଗରେ ନେଇଗଲେ । ସେଇଠି ଅଭିମନ୍ୟଙ୍କର 
| 


ପାଣ୍ଡବମାନେ ବାର ବର୍ଷ କାଳ ବଣ ଜଙ୍ଗଲରେ ବୁଲୁଥାଆନ୍ତି । ଏଶେ 
ଦ୍ଵାରକାରେ ଅଭିମନ୍ୟ ଆସ୍ତେ ଆସ୍ତେ ବଡ଼ ହେଉଥାଆନ୍ତି । 
ଅଜା ବସୁଦେବ, ଆଲ ଦେବୀଙ୍କର ସେ ତ ଜାଣ ଆଖିର 


~~ 


ପିତୁଳା । ସୁଭଦ୍ର। ବି ତାଙ୍କୁ ଦଣ୍ଡକ ପାଇଁ ପାଖରୁ ଅନ୍ତର କରୁ ନ 


ଥ୍ଲେ। 


ପିଲା ଦିନରୁ ବଡ଼ ବଡ଼ ବୀର ମାନଙ୍କର କାହାଣୀ କହୁଥ୍‌ଲେ । ବଡ଼ 
ହୋଇ ସେ ଯେମିତି ଜଣେ ନାଉଆ ବୀର ହେବେ, ଏଇ କଥା ଥରକୁ ଥର 
ତାଙ୍କୁ ମନେ ପକାଇ ଦେଉଥ୍‌ଲେ । 

ଖେଳିବା ବ୍ରଲିବା ବୟସ ଚାଲିଗଲା ପରେ ଅଭିମନ୍ୟ ଭଲ ଭାବରେ 
ଯୁଦ୍ଧ ବିଦ୍ୟା ଶିଖିବାରେ ମନ ଦେଲେ । ଦ୍ଵାରକାରେ ସେତେବେଳେ ଭାରତର 
ବହୁ ବଡ଼ ବଡ଼ ବୀର ଥାଆନ୍ତି । ସେମାନେ ଅଭିମନ୍ୟଙ୍କୁ ଭାରି ଯନ୍‌ରେ ଯୁଦ୍ଧ 
ବିଦ୍ୟା ଶିଖାଉ ଥାଆନ୍ତି । 

ଅଭିମନ୍ୟ ବି ବହୁତ ପରିଶ୍ରମ କରୁଥାଆନ୍ତି । ତାଙ୍କ ବାପା ଏତେ ବଡ଼ 
ବୀର । ଯେମିତିହେଲେ ସେ ବାପାଙ୍କ ଭଳି ହେବେ । ଏଇ କଥା ସବୁବେଳେ 
ତାଙ୍କ ମନରେ ଥାଏ । 

ବାର ବର୍ଷ ହେଲା ବେଳକୁ ଅଭିମନ୍ୟ ସବୁ ବିଦ୍ୟାରେ ପାରଙ୍ଗମ 
ହୋଇଗଲେ । ଧନୁତୀର ଚଳାଇବାରେ ଦ୍ଵାରକାର କେହି ବୀର ତାଙ୍କ ଭଳି 
ନଥ୍‌ଲେ । ତା'ଛଡ଼ା ମଲ୍ଲ ଯୁଦ୍ଧ ଖଣ୍ଡା ଚଳାଇବା, ଆଉ ଆଉ ହତିଆର 
ଚଳାଇବାରେ ମଧ୍ଯ ଅଭିମନ୍ୟ କିଛି କମ୍‌ ନ ଥୁଲେ । 

ବଳରାମ ଜଣେ ନାଉଁଆ ବୀର । ଭାରତର କେତେ କେତେ ବୀର 
ତାଙ୍କରି ହାତରେ ଗଢ଼ା । ଅଭିମନ୍ୟଙ୍କ ସବୁ କଥା ଶିଖାଇବାକୁ ସେ ବି 
ଲାଗି ପଡ଼ିଥାନ୍ତି । ସୃଭଦ୍ରାଙ୍କ କହନ୍ତି, ‘ଦେଖିବୁ, ତୋର ଏଇ ପୁଅ ଲାଗି ସାରା 
ଭାରତ ଦିନେ ଗର୍ବ କରିବ । କୃଷ୍ଣ କହନ୍ତି ବାପା ଠୁ ପୁଅ ବଳି ପଡ଼ିବ । ମୁଁ 
ତାକୁ ଏମିତି କରି ଗଢ଼ିବି ଯେ, ଦିନେ ପାଣ୍ଡବ ମାନଙ୍କ ଭିତରେ ବି ତା'ଭଳି 
ବୀର କେହି ରହିବେ ନାହିଁ । 

ଏମିତି ଦୁଇ ମାର୍ମୁ ଅଭିମନ୍ୟଙ୍କ ସବୁ ବିଦ୍ୟା ଶିଖାଉ ଥାଆନ୍ତି 
ଦ୍ଵାରକାରେ ଆଉ ଆଉ ବୀରମାନେ ବି ଏଇ କାମରେ ଲାଗି ପଡ଼ିଥାଆନ୍ତି । 
ତେଣୁ ଅଭିମନ୍ୟ ଦିନକେଇଟାରେ ସବୁ ବିଦ୍ୟା ବେଶ୍‌ ଭଲ ଭାବରେ 
ଶିଖିଗଲେ । 

ଦେଖିବାକୁ ବି ସେ ଭାରି ସୁନ୍ଦର । ଅର୍ଜୁନ ଆଉ ସୁଭଦ୍ରାଙ୍କ ପୁଅ । ବାପ 
ମାଂଙ୍କ ସୁନ୍ଦର ପଣିଆ କଥା ସେତେବେଳେ ସାରା ଭାରତରେ ଜଣା | ଆଉ 
ପୂଅ ତ ବାପା ମା'ଙ୍କ କଳା ଆଣିବ । 

ଯିଏ ଦେଖେ ସିଏ ଘଡ଼ିଏ ଅନାଇ ରହେ | ଅଭିମନ୍ୟ ଯେତେ ବଡ଼ 
ହେଉଥାଆନ୍ତି, ତାଙ୍କ ସୁନ୍ଦର ପଣିଆ ସେତେ ବଢୁଥାଏ । 

ଧୀରେ ଧୀରେ ତାଙ୍କର ବାହା ଗୋଲ ବୁଲି ଆସିଲା | ଅଣ୍ଟା ସରୁ ହୋଇ 
ଛାତି ବେଶ୍‌ ଚଉଡା ହୋଇଗଲା । ପାଦ ଦିଓଟି ସଦା ଚଞ୍ଚଳ | ସେଥୁରେ ବି 
ବଳ ଯେମିତି ଖୁନ୍ଦି ହୋଇ ରହିଚି । 

ବଡ଼ ବଡ଼ ଆଖି, ଠିଆ ନାକ ସାଙ୍ଗକୁ ନାଲି ନାଲି ପାତଳ ଓଠ । 
ତା'ତଳେ ଡାଳିମ୍ବ ମଞ୍ଜି ପରି ଛୋଟ ଛୋଟ ଦାନ୍ତ ଦିଧାଡ଼ି । ହସିଲେ ଭାରି ମାନେ । 


ଖା 


A 4 crm 


ଅଭିମନ୍ୟ ଘୋଡ଼ା ଚଢ଼ିବା, ରଥ ଚଳାଇବା, ବଣରେ ଶିକାର କରିବା, 
ଏ ସବୂ ଥୁରେ ବି ବେଶ୍‌ ଧୂରନ୍ଧର । 

ପୁଅକୁ ଦେଖି, ତା” କଥା ଶୁଣି ଶୁଣି ସୂଭଦ୍ର।ଙ୍କ ମନ ଖୁସିରେ 
ଭରି ଯାଉଥାଏ । ଅର୍ଜୁନ ବନବାସରୂ ଫେରିଲେ କେମିତି ସେ 
ଅଭିମନ୍ୟଙ୍କ ତାଙ୍କ ଜିମା କରି ଦେବେ, ଏଇଆ ଥାଏ ତାଙ୍କର ଏକ 
ମାତ୍ର ଚିନ୍ତା । 

ବାପ ନ ଥ୍ଲେ ବୋଲି, ଯେ ପିଲା ଠିକ୍‌ ମଣିଷ ହୋଇ ପାରି ନାହିଁ, 
ଏ କଥା ଯେମିତି କେହି ନ କହନ୍ତି । 

ଅଭିମନ୍ୟଙ୍କ ପିଲାଳିଆ ବୁଦ୍ଧି ଆସ୍ତେ ଆସ୍ତେ ଚାଲିଗଲା । ସେ ସବ୍ରଦିନେ 
ଯୁଦ୍ଧବିଦ୍ୟା ଅଭ୍ଯାସ କରନ୍ତି । ପୂରାଣ, ଶାସ୍ତ୍ର ପଢ଼ନ୍ତି । ମାଆଙ୍କ ସହିତ କିଛି 
ସମୟ କଟାନ୍ତି । ଏହା ବାହାରେ ସମୟ ମିଳିଲେ, ବଣକୁ ଶିଜଳାର କରିବାକୁ 
ଯାଆନ୍ତି । 


ଏମିତି ତାଙ୍କର ସମୟ କଟଥାଏ | ମାଆାପୁଅ ଦୂଇଜଣଯାକ ଦିନ ଗଣ 
ଥାଆନ୍ତ । କେବେ ବନବାସର ସମୟ ଶେଷ ହେବ । ପାଣ୍ଡବମାନେ ରାଜ୍ୟକୁ 
ବାହୂଡ଼ିବେ । 

ସୁଭଦ୍ରା କେବେ ଏକଥା ଅଭିମନ୍ୟଙ୍କୁ କହନ୍ତି ନାହିଁ । କାଳେ ପୁଅ ମନ 
କଷ୍ଟ କରିବ । 

ଅଭିମନ୍ୟ ବଡ଼ ହୋଇଗଲ। ପରେ ସବୁ କଥା ବୁଝନ୍ତି । ସେ ବି 
ମାଙ୍କ ପାଖରେ ପାଣଶ୍ଡବମାନଙ୍କ କଥା ମୋଟେ ଉଠାନ୍ତି ନାଇଁ । ମାଙ୍କୁ 
କାଳେ ବାଧ୍ବ । 

ଦିନ ପାଣି ପରି ଗଡ଼ି ଚାଲିଥାଏ । ବାରବର୍ଷର ବନବାସ 
ସମୟ କଟାଇ ପାଣଭ୍ଡବମାନେ ଏବେ ବର୍ଷକପାଇଁ ଅଜ୍ଞାତବାସ 
କରୁଛନ୍ତି । 

୭ 


କେଉଁଠି ଅଛନ୍ତି, କେମିତି ଅଛନ୍ତି କିଏ ଜାଣେ ? ସୃଭଦ୍ରାଙ୍କର ଅଧୁକାଂଶ 
ସମୟ କଟେ ମନ୍ଦିରରେ । ପାଣ୍ଡବମାନଙ୍କ ମଙ୍ଗଳମନାସି ସେ ନା ନା ବ୍ରତ 
ଉପବାସରେ ଲାଗି ଥାଆନ୍ତି ¦ 


ଅଭିମନ୍ୟ ସବ ବୁଝନ୍ତି । ସବ୍ର ଜାଣନ୍ତି । ଦିନେ ସାନମାମୁଙ୍କ 
ସାହସ କରି ପାଣ୍ଡବମାନଙ୍କ କଥା ପଚାରିଥ୍ଲେ | କୃଷ୍ଣ କିଛି କହିଲେ 
ନାହିଁ । ଖାଲି ହସିଲେ । 


ଅଭିମନ୍ୟ ଲାଜରା ହୋଇଗଲେ । ତାଙ୍କ ପିଠିରେ ହାତମାରି କୃଷ୍ଣ 
ଜହିଲେ- -ପାଣ୍ଡବମାନେ ଯେଉଁଠି ଅଛନ୍ତି ଭଲରେ ଅଛନ୍ତି । ତୂ ସେମାନଙ୍କ 
ପାଇଁ ଚିନ୍ତା କରନା । ସମୟ ହେଲେ ସବୁ ଜାଣିବ । 


୮A 

ଅଭିମନ୍ୟ ସେଇଦିନଠୁ ଆଉ କିଛି ପଚାରନ୍ତି ନାହିଁ । ମନେ ମନେ ହିସାବ 
କରନ୍ତି । କେବେ ସରିବ ଏଇ ଅଜ୍ଞାତ ବାସ ? କେବେ ସେ ଭେଟିବେ ନିଜ 
ବାପାଙ୍କୁ ? ଆଉ ପାଶ୍ଡବମାନଙ୍କ ? 


ବର୍ଷକ ସମୟ ଯେମିତି କଟୁ ନଥାଏ । ଅଭିମନ୍ୟ ଅସ୍ଥିର ହୋଇପଡ଼ନ୍ତି । 
ଦିନ ପରେ ଦିନ ଗଡ଼ି ଚାଲିଥାଏ । 

ବାପ ପୁଅରେ ଭେଟ 


ପାଣ୍ଡମାନେ ବର୍ଷଟିଏ ବିରାଟ ରାଜାଙ୍କ ଦେଶରେ କଟାଇବେ ବୋଲି 
ଠିକ୍‌ କରିଥୁଲେ । ଏହି ସମୟରେ ସେମାନଙ୍କୁ କେହି ଚିହ୍ନିବା କଥା ନୃହୈଁ । 
ତେଣୁ ସେମାନେ ବେଶ ବଦଳାଇ ସେଠି ରହୁଥୁଲେ ! 

ବଡ଼ ଭାଇ ଯୂଧ୍ଷ୍ପିର ହୋଇଥ୍‌ଲେ ଜଣେ ବ୍ରାହ୍ୃଣ । ତାଙ୍କ ନାଆଁ କଙ୍କ | 
ସେ ବିରାଟ ରାଜାଙ୍କ ରାଜ ସଭାରେ ରହୁଥୁଲେ | ଭୀମଙ୍କ ଭଲ ରୋଷେଇ 
କରି ଆସେ । ତେଣୁ ସେ ରାଜାଙ୍କ ରୋଷେଇ ଶାଳରେ ଜଣେ ରୋଷେଇଆ 
ହୋଇ ରହିଗଲେ । ତାଙ୍କ ନାଆଁ ହେଲା ବଲ୍ଲଭ । 


wh NNN 


ଅର୍ଜୁନ ଭଲ ନାଚଗୀତ ଜାଣୁଥ୍‌ଲେ । ସେ ମାଇପି ବେଶରେ ବିରାଟ 
ରାଜାଙ୍କ ଝିଅ ଉତ୍ତରାଙ୍କୁ ନାଚଗୀତ ଶିଖାଇବାକୁ ରହିଲେ | ତାଙ୍କ ନାଆଁ ହେଲା 
ବୃହନ୍ନଳା । 

ନକରଳ ଆଉ ସହଦେବ ରାଜାଙ୍କର ଘୋଡ଼ାଶାଳ ଆଉ ଗୋ -ଶାଳାର 
ଦାୟିତ୍ଵରେ ରହିଲେ । ସେମିତି ଦୌପଦୀ ବିରାଟ ରାଣୀଙ୍କ ଦାସୀଭାବରେ ସେ 
ରହିଗଲେ । 

.ଦେଖୁ ଦେଖୁ ବର୍ଷଟିଏ ବିତିଗଲା । ଦୁର୍ଯ୍ୟୋଧନ ବିରାଟ ଦେଶ ଅଧୂକାର 
କରିବାକୁ ଆସିଲେ |. ଲଢ଼େଇ ହେଲା । ନିଜେ ଅର୍ଜୁନ ବିରାଟଙ୍କ ପୂଅ ଉତ୍ତର 
ରଥରେ ସାରଥ୍‌ ହୋଇ କୌରବ ସୈନ୍ଯମାନଙ୍କୁ ହରାଇ ଦେଲେ । 


ବର୍ଷଟି କଟିଯାଇ ଥ୍ବାରୁ ଏଥର ପାଣ୍ଡବମାନେ ନିଜର ଟିହୁ। ଦେଲେ । 
ବିରାଟ ରାଜା ନିଜ ଦେଶରେ ପାଣ୍ଡବମାନଙ୍କୁ ପାଇ ବହୁତ ଖୁସିହେଲେ । 

ପାଣ୍ଡବମାନେ ଆଉ ଲୁଚି ରହିବାର କୌଣସି କାରଣ ନ ଥୁଲା । 
ଏଥର ସେମାନେ ବିରାଟ ଦେଶ ଛାଡ଼ି ହସ୍ତିନା ବାହୁଡ଼ିବାକୂ ଠିକଣା 
କଲେ | 

ବିରାଟ ଏତିକିବେଳେ କହିଲେ ଯେ, ସେ ଅର୍ଜୁନଙ୍କ ସହିତ ନିଜ ଝିଅ 
ଉତ୍ତରାର ବାହାଘର କରିବାକୁ ଚାହାନ୍ତି । 

ଅର୍ଚ୍ଚନ ମନା କଲେ । କହିଲେ-- “ମୁଁ ଉତ୍ତରାକୁ ନାଚଗୀତ ଶିଖାଇଛି । 
ସେ ମୋର ଝିଅ ପରି । ମୁଁ ତାକୁ ବାହା ହେବି କେମିତି । ଯାହା ହେଉ, ମୋ 
ପୁଅ ଅଭିମନ୍ୟ ଏବେ ତା'ର ମାମୁଁ ଘରେ ଅଛି । ଆପଣ ଚାହିଁଲେ, ତା' 
ସହିତ ଉତ୍ତରାର ବାହାଘର ହେବ । 

ଏଥ୍‌ରେ ବିରାଟ ଖୁସି ହେଲେ । ଅଭିମନ୍ୟ ସହିତ ଉତ୍ତରାର ବାହାଘର 
ଠିକଣ। ହୋଇଗଲା । ଦ୍ଵାରକାକୁ ଖବର ଦିଆଗଲା । 

କୃଷ୍ଣ ବଳରାମ ଅଭିମନ୍ୟକୁ ନେଇ ବିରାଟ ଦେଶରେ ଆସି 
ପହଂଚିଗଲେ । ତାଙ୍କ ସଙ୍ଗରେ ଆସିଲେ କିଛି ବନ୍ଧୁବାନ୍ଧବ । 

ହସ୍ତିନା ପୁରକୁ ଖବର ପଠାଗଲା । ଏ ବାହାଘରେ ଯୋଗ ଦେବାକୁ 
ସେଠୁ ଆସିଲେ ଭୀଷ୍ଟ, ଦ୍ରୋଣ, ବିଦୁର ଇତ୍ଯାଦି । 

ବିରାଟ ରାଜାଙ୍କ ଦେଶରେ ଉସ୍‌ବ ଆରମ୍ଭ ହେଲା । ରାଜ୍ଯସାରା 
ସଜାସଜି ହେଲା । ବନ୍ଧୁବାନ୍ଧବମାନଙ୍କ ରହିବାପାଇଁ ବଡ଼ ବଡ଼ ତମ୍ବ ଖଟାଗଲା । 
ରଙ୍ଗବେରଙ୍ଗର ପତାକା, ଫୁଲ, ଜରି କାଗଜରେ ସଜାହୋଇ ବିରାଟ ଦେଶ 
ବଡ଼ ସୁନ୍ଦର ଦିଶୁଥାଏ । 

ଅଭିମନ୍ୟଙ୍କୁ ଏତେବେଳକୁ ଷୋହଳ ବର୍ଷ ହୋଇ ସାରିଥାଏ । 
ଦ୍ଵ।ରକାରେ ରହି ସେ ଭଲ ଭାବରେ ଯୂଦ୍ଧବିଦ୍ୟା ଶିଖି ଥାଆନ୍ତି । ସହଜେ ତ 
ସେ ଦେଖିବାକୁ ସୁନ୍ଦର । ବିରାଟ ରାଜା ଜୋଇଁଙ୍କୁ ଦେଖି ବହୁତ ଖୁସି ହେଲେ । 


ପ୍ରଥମ ଥର ପାଇଁ ବାପା ପୁଅଙ୍କର ଭେଟ ହେଲା । ଅର୍ନ୍ଧନ ଏତେ ଦିନ 
ଯାଏ ଅଭିମନ୍ୟକୁ ଦେଖି ନ ଥୁଲେ । ପଶା ଖେଳରେ ରାଜ୍ୟ ଧନ ସମ୍ପତି 

ହରାଇ ଭାଇମାନଙ୍କୁ ନେଇ ଯୁଦ୍ଧିଷ୍ପିର ବଣ ପାହାଡ଼ରେ ବୁଲୁଆଆନ୍ତି । ସୁଭଦ୍ରା 
ଥାଆନ୍ତି ଦ୍ଵାରକାରେ । 

ଅଭିମନ୍ୟ ସେଇଠି ଜନ୍ମ ହୋଇଥୁଲେ । ଏତେ ଦିନ ଯାଏ, ସେଇଠି 
ଥ୍ଲେ। 

ଅର୍ଜୁନ ପୁଅକୁ କୋଳ କଲେ। ତା ମୂଣ୍ଡ ଉପରେ ହାତରଖି ଆଶୀର୍ବାଦ 
କଲେ । ଅଭିମନ୍ୟୁ ଅର୍ଜୁନଙ୍କୁ ପ୍ରଣାମ କଲେ । ତା'ପରେ ଜଣ ଜଣ କରି ଅନ୍ୟ 
ଗୁରୁଜନମାନଙ୍କର ପାଦତଳେ ପଡ଼ିଲେ । 

ସେ ତ ଆଗରୁ କାହାରିକୁ ଦେଖି ନ ଥୁଲେ । ତେବେ ଙ୍କ ଠାରୁ 
କୌରବ ପାଞଣ୍ଡବମାନଙ୍କ ବିଷୟରେ ବହୁତ କଥା ଶୁଣିଥ୍‌ଲେ । ସେମାନଙ୍କ 
ଚିହ୍ନିବାରେ କିଛି ଅସୁବିଧା ହେଲା ନାହିଁ । 

ଭୀଷ୍ଟ ପାଣ୍ଡବମାନଙ୍କର ଏଇ ବୀର ପୂଅକୁ କୋଳେଇ ଧଇଲେ । ତାଙ୍କ 
ଆଖିରୁ ଖୁସିରେ ଲୁହ ବହିଯାଉଥ!ଏ । ଅର୍ଜ୍ନଙ୍କ କଥା ତାଙ୍କର ଥରକୁ ଥର 
ମନେ ପଡ଼ିଯାଉଥାଏ । 

କାଲି ଭଳି ଲାଗୁଚି । ଅନ ପିଲାଟିଏ ହୋଇ ଥାଆନ୍ତି । ବାପା ପାଣ୍ଡ 
ମଲା ବେଳକୁ ପାଣ୍ଡବମାନେ ନିଝାତି ପିଲା । ଭୀଷ୍ଠ ଏମାନଙ୍କ ବଡ଼ ଯନୁରେ 
ପାଳୁ ଥାଆନ୍ତି । ସବ୍ରବେଳେ ଆଖିରେ ରଖିଥାଆନ୍ତି । 

ଧୀରେ ଧୀରେ ପାଣ୍ଡବମାନେ ବଡ଼ ହେଲେ । କେଡେ କେଡେ ବିପଦ 
ପଡ଼ିଲା । ପାଣ୍ଡବମାନେ ସେ ସବ୍ର କଟାଇ ତଥାପି ବଂଚି ରହିଲେ । ବୀର 
ଭାବରେ ସାରା ଭାରତରେ ତାଙ୍କର ନାଆଁ ପଡ଼ିଲା । 

ଆଜି ସେଇ ଅର୍ଦ୍ଧନର ପୁଅ ତାଙ୍କ ଆଗରେ ଠିଆ ହୋଇଚି । କୃଷ୍ଣଙ୍କ ଠର 


~~ em 


ସେ ଶୁଣି ଛନ୍ତି । ଯୁଦ୍ଧ ବିଦ୍ୟା ସେ ଭଲଭାବରେ ଶିଖିଛି । ବାପର ନାଆଁ ରଖିବ 

ଭୀଷ୍ଟ ଅଭିମନ୍ୟକୁ ପାଖଛଡ଼ା କରୁ ନଥାନ୍ତି । ତାକୁ ସମସ୍ତଙ୍କ ସାଙ୍ଗରେ 
ଚିହ୍ନା ପରିଚୟ କରାଇ ଦେଉ ଥାଆନ୍ତି । 

ବିବାହର ସମୟ ପାଖେଇ ଆସିଲା । ଅଭିମନ୍ୟକୁ ବରବେଶରେ ସଜାଇ 
ଦିଆଗଲା । ବାଜା ବାଜୁଥାଏ । ଶଙ୍ଖ ହୁଳହୁଳି ଶବଦରେ ଚାରିଆଡ଼ ଉଚ୍ଛୁଳି 
ଉଠୁଥାଏ । 

ରାଜ୍ୟର ଚାରିଆଡ଼େ କଦଳୀ ଗଛ ଫୁଲ ପତ୍ରରେ ସଜା ହୋଇଥାଏ । 
ଗୋଟିଏ ସୁନ୍ଦର ଧଳା ଘୋଡ଼ା ପିଠିରେ ବସି ଅଭିମନ୍ୟ ବାହା ହେବାକୁ 
ବାହାରିଲେ । 


ଆଗରେ ପଛରେ ସୈନ୍ଯ ସାମନ୍ତ ଚାଲିଥାଆନ୍ତି । ପାଣ୍ଡବମାନେ 
ସେମାନଙ୍କ ବନ୍ଧୁ ବାନ୍ଧବ ମାନଙ୍କୁ ନେଇ, ଅଭିମନ୍ୟ ସାଙ୍ଗରେ ଥାଆନ୍ତି । କେହି 
ଘୋଡ଼ାରେ, କିଏ ରଥରେ କିଏ ଅବା ହାତୀ ପିଠିରେ ବସିଥାଆନ୍ତି । ରାସ୍ତାର 
ଦୁଇଁ ପାଖରେ ଥ୍ବା ଘରମାନଙ୍କରୁ ଫୁଲର ବର୍ଷା ହେଉଥାଏ । ଆଞ୍ଳା 
ଆଞ୍ଜଳା ଖଇ ବିଞ୍ଚା ଯାଉଥାଏ । କେତେ ଜାତିର ଆଲୁଅ ଜଳ୍ସଥାଏ । ବାଣ 
ଯେ ଫୁଟୁଥାଏ ଅସୁମାରୀ । ସତେ ଯେମିତି କାନ ଅତଡ଼ା ପଡ଼ିଯିବ ! 

ବରଯାତ୍ରୀ ମାନେ ଯାଇଁ ବିରାଟ ରାଜାଙ୍କ ନଅର ପାଖରେ ପହଞ୍ଚଲେ । 
ବିରାଟ ରାଜା ନିଜର ପୂରୋହିତଙ୍କୁ ନେଇ ବାଟ ବରଣି କଲେ । ଜୋଇଁଙ୍କ 
ନେଇ ଗୋଟିଏ ମଣ୍ଡପରେ ବସାଇଦେଲେ । 

ବରଯାତ୍ରୀ ମାନଙ୍କ ରହିବା ପାଇଁ ବ୍ୟବ୍ୟସ୍ଥା କଲେ | ସେମାନଙ୍କ ଖିଆ 
ପିଆ କଥା ବୁଝିଲେ । 

ରାଜା ଘର କଥା। କୋଉ କଥା ଏବେ ଅପୂର୍ବ ହୋଇଚି ! 
ନାଚତାମ୍‌ସାର ଭଲ ବ୍ୟବସ୍ଥା ହୋଇଥାଏ । ବର ଯାତ୍ରୀମାନେ ଖି ଆପିଆସାରି 
ନାଚ ଦେଖିବା ପାଇଁ ବସିଗଲେ । 

ସେ ପଟେ ବାହାଘର ଆରମ୍ଭ ହୋଇଗଲା । ପୁରୋହିତମାନେ ମନ୍ତ୍ର 
ବୋଲୁ ଥାଆନ୍ତି । ଶଙ୍ଖ ବାଜୁଥାଏ । ହୁଳହୁଳି ପଡ଼ୂଥାଏ । କେତେଜାତିର 
ଦ୍ଧାଇଦ ବି ବାଜୁଥାଏ । 


ଏହାରି ଭିତରେ ପୂରୋହିତ ଅଭିମନ୍ୟଙ୍କ ହାତରେ ଉତ୍ତରାର ହାତଗଣ୍ 
ପକାଇ ଦେଲେ । 


ବାହାଘର ସରିଗଲା । 


ଏଥର ପୂଅ ବୋହୂ ନେଇ ପାଣ୍ଡବମାନେ ଘରକୁ ଫେରିବା କଥା । 
ତେବେ ସେମାନଙ୍କର ଘର କାହିଁ ? ରାଜ୍ୟ, ଧନ ସବୁ ତ ସେମାନେ ପଶା 
ଖେଳରେ ହାରିଛନ୍ତି । ଦୁର୍ଯ୍ୟୋଧନ ଏବେ ବି ସେ ସବୁ ଫେରାଇ ନାହିଁ । 

ବିରାଟ ନିଜ ଦେଶରେ ପାଶ୍ଡବମାନଙ୍କୁ ରହିବାକୁ ଅନୁରୋଧ କଲେ । 
ତେବେ ଯେତେହେଲେ ବନ୍ଧୁଘର । ଦୂଇ ଚାରି ଦିନ ପାଇଁ ରହିଲେ ରହିହେବ 
ସିନା ! 


ସବ୍ରଦିନେ ରହିଲେ ପାଶ୍ଡବମାନଙ୍କର ମାନ ମର୍ଯ୍ୟାଦା ରହିବ କ୍ରଆଡ଼ ?: 


ସଭା ବସିଲା । ପାଣ୍ଡବମାନଙ୍କ ବନ୍ଧୁମାନେ ଏଥ୍‌ରେ ଯୋଗ ଦେଲେ । 
ଠିକଣା ହେଲା, ଆଗ ଦୁର୍ଯ୍ୟୋଧନଙ୍କ ରାଜ୍ଯ ଫେରାଇ ଦେବା ପାଇଁ 
କୁହାଯିବ । ସେ ଯେବେ ନ ଫେରାନ୍ତି ତେବେ ଲଢ଼େଇ ହେବ । 
'ତା' ଛଡ଼ା ଆଉ ବାଟ କ'ଣ ? 
® 

ଲଢେଇ ଆରମ ଵେଲା 


ମହାଭାରତ ଯୁଦ୍ଧର ଏଗାର ଦିନ ଶେଷ ହୋଇ ଯାଇଥାଏ। ଭୀଷ୍ଠ 
ଶରଶଯ୍ୟାରେ ଶୋଇ ମରଣକୃୁ ଅପେକ୍ଷା କରିଥାଆନ୍ତି । ଏଣିକି ଦ୍ରୋଣ 
ହୋଇଥାଆନ୍ତି କୌରବ ସୈନ୍ଯବାହିନୀର ସେନାପତି । 

ଯୁଦ୍ଧରେ କୌରବ ପକ୍ଷର ବହୁତ କ୍ଷତି ହେଉଥାଏ । ଦୁର୍ଯ୍ୟୋଧନ ଭାବ୍ର 
ଥାଆନ୍ତି, କେମିତି ହେଲେ ଯୁଧ୍ଷ୍ଠିରଙ୍କ ବନ୍ଦୀ କଲେ, ପାଣ୍ଡବମାନେ ଆଉ 
ଲଢ଼େଇ କରିପାରିବେ ନାହିଁ । ଆପେ ଆପେ ଆସି ଶରଣ ପଶିବେ। 


ଦୁର୍ଯ୍ୟୋଧନ ସେଇ କଥା ଗୁରୁ ଦ୍ରୋଣଙ୍କୁ କହିଲେ । ଦ୍ରୋଣ ଉତ୍ତର 
ଦେଲେ ଯେ ପର୍ଯ୍ୟନ୍ତ ଅର୍ଜୁନ ଯୁଧ୍ଷ୍ପିରଙ୍କ ରକ୍ଷା କରୁଛନ୍ତି, ସେ ପର୍ଯ୍ୟନ୍ତ କେହି 

ଂ ଛୁଇଁ ପାରିବେ ନାହିଁ । ହଁ ଯଦି କୌଣସି ମତେ ଅର୍ନ୍ ନଙ୍କୁ ଯୁଦ୍ଧ 
ଦୁରକୁ ନେଇ ଯାଅ, ତେବେ ଅବା। ଜିଛି ଗୋଟାଏ 
ହୋଇପାରେ । 

ଦୁର୍ଯ୍ୟୋଧନ ସେଇ ବ୍ଯବସ୍ଥା କଲେ । ଦଳେ ଯୋବ୍ଧାଙ୍କ ସହିତ 
ଲଢ଼େଇରେ ମାତିଥ୍ବା ବେଳେ, ଅର୍ଜୁନ ନିଜ ଅଜାଣତରେ ଧୀରେ ଧୀରେ 
ଲଢ଼େଇ କ୍ଷେତ୍ରରୁ ଦୂରେଇ ଗଲେ । 

ଏଥର ଯୁଧ୍ଷ୍ଠିରଙ୍କ ରକ୍ଷାର ଭାର ପଡ଼ିଲା ଅନ୍ୟ ତିନି ଭାଇଙ୍କ ଉପରେ । 
ସେମାନେ ସମସ୍ତେ ନିଜ ନିଜ କାମରେ ଲାଗିପଡ଼ିଲେ ! 

ଦ୍ରୋଣ ସେଦିନ ସୈନ୍ୟ ମାନଙ୍କ ସାହାଯ୍ୟରେ ଗୋଟିଏ ବିରାଟ ଚକ୍ରବ୍ୟହ 
ତିଆରି କଲେ । 

ଯୁଧ୍ଷ୍ପଠିର ଦେଖିଲେ ଗୁରୁ ଦ୍ରୋଣ ଆଉ ତାଙ୍କର ଯୋଦ୍ଧା ମାନେ ପାଣ୍ଡବ 
ପକ୍ଷର ଯେଉଁ କ୍ଷତି କରିଛନ୍ତି ତାହା ସହଜରେ ଦୂର କରି ହେବନାହିଁ । 

ଯାହା ହେଉ, କୌଣସି ମତେ ଦ୍ରୋଣଙ୍କ ରୋକିବାକୁ ହେବ । ନହେଲେ 
ପାଣ୍ଡବମାନଙ୍କ ହାରିବାକୁ ପଡ଼ିବ । 

ଏଣେ ଚକ୍ରବ୍ୟହ ଭିତରେ ପଶିବାକୂ ଅଭିମନ୍ୟଙ୍କ ଛଡ଼ା ଆଉ 
କେହି ନାହାନ୍ତି । ବୟସ ସିନ। ଅନ୍ପ । ହେଲେ ତାଙ୍କ ଭଳି ଲଢୂଆ 
କେତେ ଜଣ ଅଛନ୍ତି ? 


ଯୁଧ୍ଷ୍ତିର ଅଭିମନ୍ୟଙ୍କୁ ପାଖକୁ ଡାକିଲେ । ମନ କଥା ଫିଟାଇ 
କହିଲେ । 


ଡରିବା ଅଭିମନ୍ୟଙ୍କ ଜାତକରେ ନାହିଁ । ସେ ଚକ୍ରବ୍ୟହ ଭିତରେ ପଶିବାକୁ 
ସାଙ୍ଗେ ସାଙ୍ଗେ ରାଜି । କହିଲେ ଏ ବ୍ୟହ ଭିତରେ କେମିତି ପଶିବାକୁ ହେବ, 
ତା'ମୁଁ ଜାଣେ । ବାପା ମୋତେ ବତାଇ ଦେଇଛନ୍ତି । ହେଲେ ବାହାରିବାର 
ବାଟ ମୋତେ ଜଣାନାହିଁ । 

ଯୁଧ୍ଷ୍ଠିର କହିଲେ- -ସେଥ୍ପାଇଁ ଚିନ୍ତା ନାହିଁ । ତମେ ବ୍ୟହ ଭିତରକୁ 
ପଶିଯାଅ । ଆମ ଯିବା ପାଇଁ ବାଟ ଖୋଲିଦିଅ । ଆମେ ସମସ୍ତେ ତମ ପଛେ 
ପଛେ ଥୁବ । ତମକୁ ରକ୍ଷା କରିବ୍ର । 

ଭୀମ କହିଲେ--ଥରେ ବାଟ ହୋଇଗଲେ ଆମକୁ ପାରିବ କିଏ ? 

ଅଭିମନ୍ୟ ଅର୍ଜନ ଭଳି ବୀରଙ୍କ ପୁଅ । ପୁଣି କୃଷ୍ଣ ହେଉଛନ୍ତି ତାଙ୍କର 
ମାମୁଁ । ସେ ବା ଏଥ୍‌ପାଇଁ ଡରନ୍ତେ କାହିଁକି ? ସେ କହିଲେ “ଠିକ୍‌ ଅଛି । 
ଯଦି ମୁଁ ବ୍ୟହ ଭିତରକୁ ବାଟ ଫିଟେଇ ନପାରେ, ତେବେ ମୁଁ ଅର୍ଜୁନଙ୍କ ପୁଅ 
ନୁହେଁ ।” 

ଅଭିମନ୍ୟଙ୍କ ରଥ ବ୍ୟହ ଆଡ଼େ ଚାଲିଲା । ପାଣ୍ଡବ ଯୋବ୍ଧାମାନେ ତାଙ୍କ 
ପଚେ ପଚେ ଗଲେ । ଅଭିମନ୍ୟ ଖୁବ୍‌ ସାହସରେ ଦ୍ରୋଣ ଆଡ଼କୁ ଶର 
ଚଳାଇବାକୁ ଲାଗିଲେ । 

କୌରବ ସେନା ଅଭିମନ୍ୟଙ୍କ ହାତରେ ପରାଭବ ପାଇ ମାଟିରେ 
ଗଡ଼ି ବାକୁ ଲାଗିଲେ । ବ୍ୟହର ବାଟ ଖୋଲି ଗଲା । ଅଭିମନ୍ୟ ତା” ଭିତରକୁ 
ପଶିଗଲେ ! 

ପଛରେ ଆସୁଥ୍‌ଲେ ପାଣ୍ଡବ ସେନା । ହଠାତ୍‌ ଜୟଦ୍ରଥ ଆଗକୁ 
ଆସିଲେ । ପାଣ୍ଡବ ସେନାଙ୍କ ଆଗରେ ପାହାଡ଼ ଭଳି ଠିଆହୋଇଗଲେ । 
ପାଣ୍ଡବମାନେ ଆଉ ଭିତରକୁ ପଶି ପାର୍ଭିଲେ ନାହିଁ । ଅଭିମନ୍ୟ ଏକା ବ୍ୟହ 
ଭିତରେ ରହିଗଲେ । ବ୍ୟହର ବାଟ ବନ୍ଦ ହୋଇଗଲା । 

ଅଭିମନ୍ୟ ଆଉ ପଛକୁ ଅନାଇଲେ ନାହିଁ । ଏକା ହେଲେ ବି ଶହ ଶହ 
ବୀର ତାଙ୍କ ଆଗରେ ଠିଆ ହୋଇ ପାରନ୍ତି ନାହିଁ । ଏକା ବିଜୁଳୀ ଗତିରେ ବୁଲି 
ବ୍ରଲି କୌରବ ସେନାକୁ ମାରିବାକୁ ଲାଗିଲେ । 

ଶହ ଶହ ବୀର ମରି ଶୋଇଲେ । ହାତୀ, ଘୋଡ଼ା,ରଥ ସବୁ ଖଣ୍ଡ ଖଣ୍ଡ 
ହୋଇ ଭାଙ୍ଗ ମାଟିରେ ମିଶି ଗଲା । କୌରବ ସେନା ଛିନ୍‌ ଛତ୍ର ହୋଇ ଯିଏ 
ଯୁଆଡ଼େ ପାରିଲେ ପଳାଇବାକୁ ଲାଗିଲେ । 

ଏ ଜଥା ଦେଖି ରାଗରେ ଦୁର୍ଯ୍ୟୋଧନ ଜଳି ଉଠିଲେ । ଅଭିମନ୍ୟଙ୍କୁ 
ବାଧା ଦେବା ପାଇଁ ଦୌଡ଼ି ଆସିଲେ । ତାଙ୍କ ପଛେ ପଛେ କୌରବ ପକ୍ଷର 
ଟାଣୁଆ ଟାଣୁଆ ବୀରମାନେ ଧାଇଁ ଆସିଲେ । 

ସମସ୍ତେ ଏକାଠି ହୋଇ ଅଭିମନ୍ୟଙ୍କ ଉପରେ ଶର ବର୍ଷା କରିବାକୁ 
ଲାଗିଲେ । ଏମାନେ ଏତେଜଣ, ଅଭିମନ୍ୟ ଏକା । ତଥାପି ସେ ମୋଟେ 

ଡରିଲେ ନାହିଁ । ଛାତି ଫୁଲାଇ ଏମାନଙ୍କ ଆଗରେ ଠିଆ ହେଲେ । ପାଣି ଭଳି 
ଶର ବର୍ଷା ଚାଲିଲା । 


ଲଢ଼େଇର ଗୋଟିଏ ନିୟମ ଅଛି । ଜଣକ ସହିତ କେବଳ ଜଣେ ଲଢ଼ିବା 
କଥା । ତେବେ କୌରବମାନେ ନିୟମ ମୋଟେ ମାନିଲେ ନାହିଁ । ସମସ୍ତେ 
ଏକାଠି ଅଭିମନ୍ୟକୁ ଘେରିଗଲେ । 

ଗୋଟିଏ ଶର ମାରି ଅଭିମନ୍ୟୁ କର୍ଣ୍ଣଙ୍କର ମୁକୁଟ ତଳେ ପକାଇ ଦେଲେ । 
ଶଲ୍ୟ ଶରମାଡ଼ରେ ମଚ ହୋଇ ତଳେ ପଡ଼ିଗଲେ ! ଦେଖୁ ଦେଖୁ ସାରା 
କୌରବ ସେନା ଏଣେ ତେଣେ ଦୌଡ଼ିବାକୁ ଲାଗିଲେ । 

ଦ୍ରେ।ଣ ଅଭିମନ୍ୟଙ୍କ ଲଢ଼େଇ ଦେଖି ମନେ ମନେ ଖୁବ୍‌ ଖୁସି 
ହେଲେ । ବୀର ସିନ। ବୀରର କଦର ବୂଝେ । ଦ୍ରେ।ଣ ଅଭି ମନ୍ୟଙ୍କୁ 
କଲ୍ୟାଣ କଲେ । 


ଦୁର୍ଯ୍ୟୋଧନ ରାଗରେ ପାଟି କରିବାକ୍ର ଲାଗିଲେ । ଦୂଃଶାସନ କହିଲେ, 
ଭାଇ, ତମେ ମୋଟେ ଚିନ୍ତା କରନାହିଁ । ମୁଁ ଏଇ ସାଙ୍ଗେ ସାଙ୍ଗେ ଅଭିମନ୍ୟକୁ 
ହତ୍ୟା କରୁଚି । ସେ ମରିଗଲେ, କୃଷ୍ଣ ଆଉ ଅର୍ଜୁନ ନିଶ୍ଚେ ଦୃଃଖରେ ଦେହ 
ଛାଡ଼ିବେ । 

ଦୁଃଶାସନ ଶର ଚଳାଇବାକୁ ଲାଗିଲେ । ଲଢ଼େଇ ବେଳକୁ ବେଳ 
ଭୟଙ୍କର ହେଉଥାଏ । ଆଗରେ ଦୁଃଶାସନ । ଏଇ ତାଙ୍କ ମାଆ ଦ୍ରୋପଦୀଙ୍କୁ 
ଖୋଲା ସଭାରେ ଅପମାନ ଦେଇଥୁଲା । 

ଏ କଥା ମନେ ପଡ଼ିଲା ମାତ୍ରେ ଅଭିମନ୍ୟ ସାପ ଭଳି ଫ ଫ ହେବାକୁ 
ଲାଗିଲେ । ଚକ୍ରି ଭଳି ଘୁରି ଘୁରି ଏ ଭଳି ଶର ଚଳାଇଲେ ଯେ ଦୃଃଶାସନ 
ତାଙ୍କ ଆଗରେ ମୋଟେ ଠିଆ ହୋଇ ପାରିଲେ ନାହିଁ । ଅଳ୍ପ ସମୟ ଭିତରେ 

ମୂହଁ। ହୋଇ ରଥ ଉପରେ ପଡ଼ିଗଲେ । ତାଙ୍କ ସାରଥୀ ରଥ ଫେରାଇ ଅନ୍ୟ 
ଆଡ଼େ ପଳାଇଗଲା । 


” ଓ ଏ 
se sh pas att eA ASIA AD AR Mp 


ed wry rit 


ନ ହେଲେ ସେ ଦିନ ଦୁଃଶାସନ ଆଉ ଜୀବନ ପାଇ ନ ଥାନ୍ତା । 

ଏ କଥା ଦେଖି କର୍ଣ୍ଣଙ୍କର ରାଗର ଠିକଣା ରହିଲା ନାହିଁ । ଏଡ଼େ ଟିକିଏ 
ପିଲା । ବଡ଼ ବଡ଼ ବୀରମାନଙ୍କ ହରାଇ ଦେଇ ପଳାଇଯିବ ? ତାକୁ ଯେମିତି 
ହେଲେ ଠିକଣା ଜବାବ୍‌ ଦେବାକୁ ପଡ଼ିବ । 

କର୍ଣ୍ଣଙ୍କର ଶର ଅଭିମନ୍ୟଙ୍କ ଦେହରେ ବାଜିବାକୁ ଲାଗିଲା । ତଥାପି 
ଅଭିମନ୍ୟ ହଟିଲେ ନାହିଁ । ସେ ବି ପାଲଟାଶର ମାରିବାକୁ ଲାଗିଲେ । ଶର 
ମାଡ଼ରେ କର୍ଣ୍ଣଙ୍କର ପତାକା ଆଉ ଧନୁ ମାଟିରେ ଲୋଟିଲା । କର୍ଣ୍ଣ ସାଙ୍ଗେ 
ସାଙ୍ଗେ ଆଉ ଗୋଟିଏ ଧନ ଧରି ଶର ଚଳାଇଲେ । 

ଅଭିମନ୍ୟ ନିଜ ଶର ମୁଣାରୁ ବଛ୍ଛା ବଚ୍ଛା ଶରମାନ କର୍ଣ୍ଣଙ୍କ ଆଡ଼େ 
ଛାଡ଼ିଲେ । ଶେଷକୁ ଅବସ୍ଥା ଏମିତି ହେଲା ଯେ, କର୍ଣ୍ଣ ଆଉ ଅଭିମନ୍ୟଙ୍କ 
ଆଗରେ ଠିଆ ହୋଇ ପାରିଲେ ନାହିଁ । ଜୀବନ ନେଇ ଅଭିମନ୍ୟଙ୍କ ଆଗରୁ 
ପଳାଇଗଲେ । 

କୌରବ ସେନା ହତୋସ୍‌।ହ ହୋଇପଡ଼ିଲେ । ଲଢ଼େଇ କରିବା ପାଇଁ 
ସେମାନଙ୍କର ମନରେ ଆଉ ସାହସ ରହିଲା ନାହିଁ । ସେମାନେ ବି ଜୀବନ 
ବିକଳରେ ଏଣେ ତେଣେ ଦୌଡ଼ିବାକୁ ଲାଗିଲେ । 


କର୍ଣ୍ଣ ପଳାଇବା ଦେଖି ଅଭିମନ୍ୟଙ୍କ ସାହସ ବଢ଼ିଗଲା । ସେ ପୁଣି ଶର 
ବର୍ଷା କରିବାକୁ ଲାଗିଲେ । ଶୁଖିଲା ଘାସରେ ନିଆଁ ଲାଗିଲେ ସବୁ ଯେମିତି 
ଆଖି ପିଛୁଳାକେ ଜଳିଯାଏ, ସେମିତି ଅଭିମନ୍ୟଙ୍କ ଶରମାଡ଼ରେ କୌରବ 
ସେନା ଭୁଇଁରେ ଲୋଟିବାକୁ ଲାଗିଲେ । 


ଚାରିଆଡ଼େ ହା ହା କାର ଶୁଣାଗଲା । 

ମରି ନାହିଁ ସେଚ 


ପାଣ୍ଡବ ସେନା ବ୍ୟହ ବାହାରେ ରହିଯାଇଥ୍‌ଲେ | ଭିତରେ କଣ ହେଉଛି । 
ତାହା ସେମାନେ ମୋଟେ ଜାଣି ପାରୁ ନଥୁଲେ । 


ଜୟଦ୍ଵଥ ହେଉଛନ୍ତି କୌରବ ମାନଙ୍କର ଭିଣୋଇ । ସେ ପ୍ରାଣ ପଣେ 
ପାଶ୍ଡବମାନଙ୍କୁ ରୋକିବାକୁ ଲାଗିଲେ । 

ଯୁଧ୍ଶ୍ରିରର ଭୀମ, ଧୃଷ୍ଟଦ୍ୟମ୍ୃ ଶିଖଣ୍ଡୀ ପାଣ୍ଡବ ପକ୍ଷର ବଡ଼ 
ବଡ଼ ବୀର । ସେମାନେ ଜୟଦ୍ରଥଙ୍କ ସହିତ ଲଢ଼େଇ କଲେ । ତାଙ୍କ 
ବାଟରୁ ହଟାଇ ବ୍ୟହ ଭିତରେ ପଶିବାକୂ ଚେଷ୍ଟା କରିବାକୁ 
ଲାଗିଲେ | 


ଭୀମଙ୍କର ଗୋଟିଏ ଶରରେ ଜୟଦ୍ର ଥଙ୍କର ଧନୁ ,ପତ।କ|, ଚକ୍ର 
ସବ୍ର ତଳେପଡ଼ିଲ।। ତେବେ ଜୟଦ୍ରଥ ବି କମ୍‌ ବୀର ନୃହନ୍ତି । ସେ 
ପାଲଟ। ଶରରେ ଭୀମଙ୍କର ରଥକୁ ଭାଙ୍ଗ ପକାଇଲେ । ଭୀମ ଆଉ 
ଗୋଟିଏ ରଥରେ ଚଢ଼ି ଲଢ଼େଇ କଲେ ସିନା, ତେବେ କେହି 
ଜୟଦ୍ରଥଙ୍କୁ ହରାଇ ପାରିଲେ ନାହିଁ । ବ୍ୟହ ଭିତରକୁ ଯିବା ଅସମ୍ଭବ 
ହୋଇ ପଡ଼ିଲ। । 

ଜୟଦ୍ରଥ ଶିବଙ୍କ ତପସ୍ୟା କରି ବରପାଇଥ୍‌ଲେ । କେବଳ ଅର୍ନ୍ଧନ ହିଁ 
ତାଙ୍କୁ ପରାସ୍ତ କରି ପାରିବେ ବୋଲି ଶିବ ତାଙ୍କୁ କହିଥୁଲେ । ଅର୍ନ୍ଧନତ କାହିଁ 

କେତେ ଦୂରରେ । ଏଠି କଣ ହେଉଛି । ସେ ଜାଣିପାରୁ ନାହାନ୍ତି । ଜୟଦ୍ରଥଙ୍କ 
ଆଉ ହରାଇବ କିଏ ? 

ଅଭିମନ୍ୟ ବ୍ୟହ ଭିତରକ୍ର ଯେଉଁ ବାଟ ଫିଟାଇ ଦେଇଥ୍‌ଲେ, ଜୟଦ୍ରଥ 
ତାକୁ ଆଗୁଳି ଠିଆ ହେଲେ । ପାଣ୍ଡବମାନେ ବିଚାରିଥ୍‌ଲେ ଯେ ସେମାନେ 
ଅଭିମନ୍ୟଙ୍କ ପଛେ ପଛେ ବ୍ୟହ ଭିତରକୁ ପଶିଯିବେ । ତା' ଆଉ ହୋଇ 
ପାରିଲା ନାହିଁ । 

ତେଣେ ଅଭିମନ୍ୟ ବ୍ୟହ ଭିତରେ ଏକା । ତଥାପି ତାଙ୍କର ଟିକିଏ ହେଲେ 
ଡ଼ର ନାହିଁ । ଜଣକ ପରେ ଜଣେ କୌରବଯୋବଦ୍ଧା ତାଙ୍କ ହାତରେ ମାଟି କାମୁଡ଼ି 
ପଡ଼ଥାଆନ୍ତି । ଦଳେ ହରିଣଙ୍କ ଭିତରେ ସିଂହଟିଏ ପଶିଗଲେ ଯାହା ହୁଏ 
କୌରବମାନଙ୍କ ଦଶା ସେଇଆ ହେଲା । 

ଶଲ୍ଯଙ୍କର ପୂଅ ଅଭିମନ୍ୟଙ୍କ ଶରମାଡ଼ରେ ଯୁଦ୍ଧ ଭୂଇଁରେ ମରି 
ଶୋଇଲେ । କର୍ଣ୍ଣଙ୍କର ପୂଅ ପରାସ୍ତ ହୋଇ ଯୁଦ୍ଧ ଛାଡ଼ି କୁଆଡ଼େ ପଳାଇଲେ । 
ଦୁର୍ଯ୍ୟୋଧନଙ୍କ ପୂଅ ଲକ୍ଷ୍ମଣ କୁମାର ଅଭିମନ୍ୟଙ୍କର ଗୋଟିଏ ଶରରେ ମାଟିରେ 
ଲୋଟିଲେ । 


ନିଜ ପୁଅର ମରଣ ଦୁର୍ଯ୍ୟୋଧନ ଦେଖିଲେ । ତାଙ୍କର ହୃଦୟ ଜଳିବାକୁ 
ଲାଗିଲା । 'ଅଭିମନ୍ୟକୁ ମାର, ମାର” ବୋଲି ପାଟି କରି ସେ ଧାଇଁ 
ଆସିଲେ । 

ଅଭିମନ୍ୟ ବହୁତ ସାହସରେ ତାଙ୍କ ଆଡ଼କୁ ଶର ମାରିବାକୁ ଲାଗିଲେ । 
ଦୁର୍ଯ୍ୟୋଧନ ଦେଖିଲେ, ସାନ ହେଲେ ମଧ୍ଯ ଅଭିମନ୍ୟଙ୍କ ପରାସ୍ତ କରିବା 
ସହଜ ନୁହେଁ । 

କୌରବ ପକ୍ଷରେ ଜଣେ ହେଲେ ବୀର ନାହିଁ, ଯିଏ କି ଏକା ତାଙ୍କର 
ହାଁ ମୁହିଁ ହୋଇ ପାରିବ । ଲଢ଼େଇରେ ତାଙ୍କୁ ହରାଇ ପାରିବ । 


ଦୁର୍ଯ୍ୟୋଧନ ରାଗରେ ଦାନ୍ତ କଡ଼ମଡ଼ କରି ଉଠିଲେ । ଯେମିତି ହେଲେ 
ଏ ଟୋକାକୁ ମାରିବାକୁ ପଡ଼ିବ । ସେ ରାସ୍ତାରୁ ନ ହଟିଲେ କୌରବମାନେ 
ହାରିବା ନିଶ୍ଚିତ । 

ଦୁର୍ଯ୍ୟୋଧନ ଯୁଦ୍ଧର ନୀତି ନିୟମ ସବୁ ଭୁଲିଗଲେ । ସମସ୍ତେ ଏକାଠି 
ହୋଇ ଅଭିମନ୍ୟକୁ ଆକ୍ରମଣ କରିବାକୁ ଟିନ୍ତା କଲେ । 

ଗୋଟିଏ ଆଡ଼େ ଦ୍ରୋଣ, କୃପା, କର୍ଣ୍ଣ ଅଶ୍ଵଥମା ପ୍ରଭୃତି କୌରବ 
ପକ୍ଷର ବଛା ବଛା ସାତ ଜଣ ବୀର । ଅନ୍ୟ ଆଡ଼େ ଅଭିମନ୍ୟ ଏକା । 

ଏଇ ସାତ ଜଣ ଯାକ ଅଭିମନ୍ୟଙ୍କ ଘେରିଗଲେ । ଆଖିବ୍ରଜା ଶର ବର୍ଷା 
କରିବାକୁ ଲାଗିଲେ । ତେବେ ଅଭିମନ୍ୟ ବି କମ୍‌ ନୃହନ୍ତି । ବିଜୁଳି ଭରି ଘୁରି 
ଘୁରି ସେ ସମସ୍ତଙ୍କ ଶର ମାରିବାକୁ ଲାଗିଲେ । 

ବୃହଦ୍‌୍ବଳ ନାମକ ଜଣେ ରାଜା ପ୍ରଥମେ ଅଭିମନ୍ୟଙ୍କ ଶରରେ 
ମରି ଶୋଇଲେ ! ଶଲ୍ୟ, କର୍ଣ୍ଣ, ଶକ୍ରନି , ଅଶୃଥ୍ମା ପ୍ରଭୃତି ବଡ଼ ବଡ଼ ବୀର ମାନେ 
ଅଭିମନ୍ୟଙ୍କ ଶର ମାଡ଼ରେ ବ୍ଯସ୍ତ ହୋଇ ପଡ଼ିଲେ । 

ଶକୁନି ହେଉଛନ୍ତି ଦୂର୍ଯ୍ୟୋଧନଙ୍କର ମାମୁଁ । ତାଙ୍କର ମନ ବଡ଼ ଛୋଟ । 
ସେ ଦୂର୍ଯୋ୍ୟୋଧନଙ୍କ କହିଲେ, ଆମେ ଏକା ଏକା କେବେ ଏହି ଟୋକାକୁ ସାଧ୍ଯ 


କରି ପାରିବା ନାହିଁ । ଯେମିତି ସେ ଲଢ଼େଇ କରୁଚି .ଅଛନ୍ଥ ସମୟରେ ଆମ 
ସମସ୍ତଙ୍କୁ ମରି ଦେବ । ତେଣୁ ମୋ ମତରେ ଚାଲ, ଆମେ ଏକା ସାଙ୍ଗରେ 
ତା'ଉପରେ ଚଢ଼ାଉ କରିବା ।” 

କର୍ଣ୍ଣ କହିଲେ “ଆମେ ସମସ୍ତେ ଏକାଠି ତ ଲଢୂଛେ । ତଥାପି 
ଅଭିମନ୍ୟକ୍ର ପରାସ୍ତ କରି ପାରୁ ନାହେୈ ।” 

ଦ୍ରୋଣ କହିଲେ, “ ‘ହାତରେ ଧନୁଶର ଥ୍ବାଯାଏ କେହି ତାକୁ ପରାସ୍ତ 
କରିପାରିବେ ନାହିଁ । ସମସ୍ତେ ଏକାଠି ହୋଇ ଆଗ ତା'ର ଧନୁକୁ ଖଣ୍ଡ ଖଣ୍ଡ 
କରିଦିଅ । ହାତରୁ ଧନୁ ଖସି ପଡ଼ିଲେ, ତେଣିକି ତାକୁ ମାରିବା ସହଜ 
ହୋଇଯିବ । ` 

ଦୁର୍ଯ୍ୟୋଧନଙ୍କୁ ଦ୍ରୋଣଙ୍କ କଥା ଭଲ ଲାଗିଲା । ସେଇଆ କରିବାକୁ ସେ 
ସମସ୍ତଙ୍କୁ କହିଲେ । 


କର୍ଣ୍ଣଙ୍କର ଶରରେ ଅଭିମନ୍ୟ ହାତରୁ ଧନୂଶର ଖସିପଡ଼ିଲ୍ୟ । କୃତବର୍ମା 
ଶରମାରି ତାଙ୍କ ରଥର ଘୋଡ଼ାମାନଙ୍କୁ ମାଟିରେ. ଶୁଆଇ ଦେଲେ। 
କୃପାଚାର୍ଯ୍ୟଙ୍କ ଶରରେ ଅଭିମନ୍ୟଙ୍କ ସାରଥୀ ମଲା । 

` ଅଭିମନ୍ୟ ଏଥର ସତରେ ଏକା । ନୂଆ ରଥ ଯୋଗାଇବାକୁ କେହି 
ନାହିଁ । ପାଣ୍ଡବମାନେ ସମସ୍ତେ ବ୍ୟହର ବାହାରେ । ତାଙ୍କ ଆଗରେ 
କୌରବ ପକ୍ଷର ଟାଣୁଆ ଟାଣୁଆ ସାତ ଜଣ ବୀର । 


ତଥାପି ଅଭିମନ୍ୟ ସାହସ ହାରିଲେ ନାହି । ସେ ରଥରୁ ଡେଇଁ ପଡ଼ିଲେ । 
ହାତରେ ଖଣ୍ଡା ଆଉ ଢାଲ ଧରି ଚକ୍ରିଭଳି ଜଣକ ପାଖରୁ ଆଉ ଜଣକ ପାଖକୁ 
ଘୁରି ବୁଲିଲେ । କାହା କାନ୍ଧରେ ତାଙ୍କର ଖଣ୍ଡା ବାଜିଲା ତ କାହା ମୁଣ୍ଡରେ । 
କୌରବ ବୀରମାନେ ଡରିଗଲେ । ଦୁର୍ଯ୍ୟୋଧନ ଭାବିଲେ, ଏ ଯେମିତି ଖଣ୍ଡା 
ଚଳାଉଛି ଶୀଘ୍ର ଏହାକୁ ବନ୍ଦ ନକଲେ, କେହି ଜୀବନ ପାଇବେ ନାହିଁ । 


ଏ କଥା ଦେଖି ଦ୍ରୋଣ ଗୋଟିଏ ଶର ମାରିଲେ । ଅଭିମନ୍ୟଙ୍କ ହାତରୁ 
ଖଣ୍ଡା ଖସି ପଡ଼ିଲା । କର୍ଣ୍ଣଙ୍କର ଆଉ ଗୋଟିଏ ଶରରେ ଅଭିମନ୍ୟଙ୍କ ଢ଼ାଲ 
ଦି' ଖଣ୍ଡ ହୋଇଗଲା । 


ତଥାପି ଅଭିମନ୍ୟୁ ଟଳିଲେ ନାହିଁ । ସେ ନିଜ ରଥ ପାଖକୁ ଧାଇଁଗଲେ । 
ସେଥ୍ରୁ ପଟେ ଚକ ଖୋଲି ଆଣି ଚକ୍ରୀ ଭଳି ତାକୁ ଘୁରୀଇବାକୁ ଲାଗିଲେ । 

ଚକ ଦେଖାଇ ସେ କୌରବ ଆଡ଼ର ସବ୍ର ଶରକୁ ବିଫଳ କରିଦେବାକୁ 
ଲାଗିଲେ । ତାଙ୍କର ରୁଦ୍ରମୂର୍ଭି ଦେଖି ଅଶ୍ଵଥ୍୍‌ମା ଡରରେ ରଥରୁ ଡେଇଁ 
ପଳାଇଗଲେ । 

ଏତିକିବେଳେ ହାତରେ ଗଦାଧରି ଆଗେଇ ଆସିଲା ଦୂଃଶାସନଙ୍କ ପୂଅ । 
ଅଭିମନ୍ୟୁ ଚକ ବ୍ରଲାଇ ବ୍ରଲାଇ ତାକୁ ମଧ୍ୟ ଖଣ୍ଡିଆ ଖାବରା କରି 
ପକାଇଲେ । 

ଧୀରେ ଧୀରେ ଅଭିମନ୍ସ୍ୟଙ୍କ ଦେହରୁ “ ବଳ କମି ଆସୁଥ୍‌ଲା । 
ଅନେକବେଳୁ ସେ ଏକା ଏକା କୌରବଙ୍କ ଆଡ଼ର ଟାଣୁଆ ବୀର ମାନଙ୍କ 
ସହିତ ଲଢ଼ି ଆସୁଥ୍‌ଲେ । 

ଏ ଭିତରେ ତାଙ୍କ ଦେହରୁ ରକ୍ତ ବହିଯାଇଥ୍‌ଲା । ସେ ଦୁର୍ବଳ 

ହୋଇ ପଡୁଥ୍ଲେ | ତଥାପି ତାଙ୍କର ମନବଳ ଭାଙ୍ଗି ନ ଥୁଲା | ହଠାତ୍‌ ତାଙ୍କର 
ଗୋଡ଼ ଖସିଗଲା । 

ସେ ଉଠି ପଡ଼ି ନିଜକୁ ସମ୍ଭାଳି ନେବା ଆଗରୁ ଦୁଃଶାସନର ପୁଅ ତାଙ୍କ 
ମୁଣ୍ଡ ଉପରେ ଜୋର୍‌ରେ ଗଦାରେ ଆଘାତ କଲା ! ଅଭିମନ୍ୟୁ ଶେଷଥର ପାଇଁ 
ଉଠିବାକୁ ଚେଷ୍ଟା କଲେ । 

ଅର୍ଜନ ପୁଅକୁ ମାର, ମାର” ଏମିତି ଚିତ୍କାର କରୁ କରୁ 
ବଁ।ରେ ତାଙ୍କୁ ଆଘାତ କଲେ । ଚାରିଆଡ଼ୁ ବର୍ଷା ପାଣି ପରି 
ହେଉଥାଏ । 

ଚାରିଆଡ଼େ କୌରବ ପକ୍ଷର ସାତରଥୀ | ମଝିରେ ଅଭିମନ୍ୟୁ ଏକା । 
ହାତରେ ଖଶ୍ତିଏ ହତିଆର ନାହିଁ । ରଥ ନାହିଁ ଘୋଡ଼ା ନାହିଁ 


ସୁଭଦ୍ରାଙ୍କର ଅଲିଅଳ ପୁଅ ଭୁଇଁରେ ଲୋଟ ଛନ୍ତି 1 କୃଷ୍ଣଙ୍କର ଅତି 
ଆଦରର ଭଣଜା. ମୁଣ୍ଡତଳେ ଦେବା ପାଇଁ ଖଣ୍ଡେ ମୁଚୂଳା ବି ପାଉ ନାହାନ୍ତି । 


ଅଭିମନ୍ସ୍ୟଙ୍କ ଚାରିଆଡ଼ ଅନ୍ଧାର ଦେଖା ଯାଉଥଲା । ତାଙ୍କ ଦେହ ସାରା 
ଶର, ବଚୁ। ମାଡ଼ର ଆଘାତ । ପାଣି ଭଳି ରକ୍ତ ବହି ଚାଲିଛି । 

କେତେ ଆଉ ସହିବେ ? ତାଙ୍କ ମନରେ ଭାସି ଉଠିଲା, ମା” ସୁଭଦ୍ରାଙ୍କ 
ଛଳ ଛଳ ଆଖି । ଅଭିମନ୍ୟୁ ମରିଯିବା କଥା ଶୁଣିଲେ ତାଙ୍କୁ ଭାରି ବାଧୁବ । 
ତେବେ ଅଜ୍ନଙ୍କ କଥା ମନେ ପଡ଼ିବା ମାତ୍ରେ, ଅଭିମନ୍ୟୁ ପୁଣି ଆଗ ଭଳି 
ହୋଇଗଲେ । ସେ ବୀରର ପୂଅ । ବୀର ଭଳି ମରୁଛନ୍ତି । ଆଜି ଯଦି ଏ ସାତ 
ଜଣ ଯାକ ଏକାଠି ଆକ୍ରମଣ କରି ନଥାନ୍ତେ, ତେବେ କିଏ ତାଙ୍କୁ ହରାଇ ପାରି 
ଥାଆନ୍ତା ? 


ଯାହା ହେବାର ହୋଇ ସାରିଛି । ସେ ବୀର ଭାବରେ ଲଢ଼ି ଜୀବନ 
ଦେଉଛନ୍ତି । ଭୀରୁ ଭାବରେ ପଳାଇ ନାହାନ୍ତି । । ଜନ୍ନହେଲେ ମରଣ ଦିନେ ନା 
ଦିନେ ଆସିବ । ମରିବାକୁ ସେ ଡରିବେ କାହିଁକି ? ଅଭିମନ୍ୟୁ ଧୀରେ ଧୀରେ 
ଘୂମାଇଁ ପଡ଼ିଲେ । ଏନିଦ ତାଙ୍କର ଆଉ କେବେ ଭାଙ୍ଗିବ ନାହିଁ ¦! ବାପା ମା'ଙ୍କ 
ନାମ ତୁଣ୍ଡରେ ଗୁଣୁ ଗୁଣୁ ସେହି ବୀର ବାଳକ ଅମର ଧାମକୁ ଚାଲିଗଲେ । 

ଆଜି ଅଭିମନ୍ୟୁ ନାହାନ୍ତି । ତେବେ ତାଙ୍କର ନାଆଁ ରହି ଯାଇଛି । 
ଯେଉଁମାନେ ତାଙ୍କ ଭଳି କାମ କରିପାରନ୍ତି ସେମାନେ କେବେ ମରନ୍ତି ନାହିଁ । 
ବରଂ ମରଣକୁ ତାଙ୍କ ପାଖରେ ପରାସ୍ତ ହେବାକୁ ପଡ଼େ । 

